



- **У Маскве** адбылася сустрэча на тэму “Інфармацыйная прастора – прэзентацыя свецкіх і рэлігійных падзей”. Арганізатарам выступіла Міжнароднае інфармацыйнае агенцтва “Расія сёння”. Прадстаўнікі традыцыйных канфесій Расіі падзяліліся заўвагамі на тэму ўзроўню рэлігійных ведаў сярод жыхароў Расіі. Удзельнікі сустрэчы з жалем сцвердзілі, што ўзровень рэлігійных ведаў і рэлігійнай свядомасці расіян нізкі.

- **На Мальце** шэсць сясцёр уршулянак прымуць удзел у паўфінале конкурсу Еўрабачанне. Манахіні выканаюць твор, напісаны Філіпам Вела, які паказвае іх працу з сіротамі. Дазвол на ўдзел у конкурсе сёстры атрымалі ад аб-па Паула Крэмона, які наказаў ім ісці за радай Папы і евангелізаваць свет. Паўфінал адбудзецца 21 і 22 лістапада. †

- **У Кракаве** была адкрыта духоўная семінарыя для кандыдатаў ва ўзросце 35 гадоў. Навучальная ўстанова была заснавана Канферэнцыяй Біскупаў. У семінарыю можа паступіць кожны нежанаты мужчына ці ўдавец. Прычынай узнікнення семінарыі з’яўляецца павелічэнне колькасці кандыдатаў старэйшага ўзросту, падрыхтоўка якіх патрабуе іншага фармацыйнага працэсу. Курс распачнецца прапедэўтычным годам, пасля якога надыйдзе 5-гадовая фармацыя.

- **Мазамбік** з’яўляецца адной з самых бедных краін у свеце. У ім пражывае 24 млн. чалавек, 30% з якіх – хрысціяне. Аднак, як аказваецца, ёсць яшчэ ў гэтай краіне месцы, дзе людзі ніколі не бачылі святара. Аб гэтым раскажаў а. Жуан Габрыэль Арыас, місіянер з Аргентыны. З дапамогай спорту і пры падтрымцы аргентынскага аўтаклуба святар хоча арганізаваць спартыўныя спаборніцтвы, каб такім чынам евангелізаваць людзей.

- **У Польшчы** ўжо выбраны афіцыйны гімн СДМ, якія пройдуць у Кракаве ў 2016 г. Аўтарам песні “Шчаслівыя міласэрныя” з’яўляецца Якуб Быхаж. Афіцыйная прэзентацыя гімна адбудзецца 28 кастрычніка бягучага года.

- **У сталіцы Бельгіі, Бруселі**, быў адкрыты касцёл, які на працягу некалькіх гадоў стаяў зачынены. Мясцовыя ўлады хацелі перарабіць касцёл ў рыбны рынак. Святыню абараніла Супольнасць святых Апосталаў. Да яе належаць тры святары і сем семінарыстаў.

tygodnik.onet.pl; ekai.pl; katolik.ru; credo-ua.org; RadioVaticana